

РЭСПУБЛІКАНСКАЕ УНІТАРНАЕ ПРАДПРЫЕМСТВА
БЕЛМЫТСЭРВІС

больш за 20 гадоў НА РЫНКУ

197 Лагістыка без межаў

ЗАЎСЭДЫ СВОЕЧАСОВА


declarant.by

Надвор'е

ПАЎДНЁВЫ ВЕЦЕР ПРЫНЯСЕ НАМ МАЙСКАЕ НАДВОР'Е

У нядзелю прыпячэ да 25 градусаў

Так цёпла ў першы месяц вясны яшчэ ніколі не было, паведамляюць спецыялісты Рэспубліканскага цэнтру па гідраметэаралогіі, кантролі радыеактыўнага забруджвання і маніторынгу навакольнага асяроддзя Мінпрыроды.



поўначы адаб'ецца ўплыў малаактыўнага фронту.

У суботу пераважна без ападкаў, толькі ўначы месцамі па поўначы краіны невялікія кароткачасовыя дажджы. Ноччу і раніцай у асобных раёнах слабы туман. Вецер паўднёва-заходні, паўднёвы ўмераны, месцамі парывісты. Тэмпература паветра ноччу ад 4 да 10 цяпла, максімальная днём 12—18 градусаў вышэй за нуль. Атмасферны ціск ноччу істотна не зменіцца, раніцай і днём будзе расці.

У суботу і нядзелю наша краіна апынецца пад уплывам вобласці павышанага атмасфернага ціску і цёплых паветраных мас, якія распаўсюджваюцца з паўднёвага захаду Еўропы, толькі 30 сакавіка ноччу па

ўначы 4—11 цяпла, а ўдзень ад 18 да 25 градусаў.

Тым часам

«На Заходняй Дзвіне, у вярхоўях Дняпра і Сожа захоўваецца рост узроўня вады. Ён назіраецца на Заходняй Дзвіне каля гарадскога пасёлка Сураж і на ўчастку Ула — Полацк, Дняпры каля Магілёва, Сожы на ўчастку Крычаў — Слаўгарад з сутачнай інтэнсіўнасцю да 21 сантыметра. На астатнім працягу вышэйназваных рэк, а таксама на Віліі, Бярэзіне і Прыпяці назіраецца спад узроўня вады з сутачнай інтэнсіўнасцю 1—5 сантыметраў. На Прыпяці каля вёскі Чэрнічы і Петрыкава ўзроўні вады перавышаюць небяспечныя высокія адзнакі на 2 і 29 сантыметраў адпаведна», — расказалі ў Белгідрамеце.

Па даных МНС, адзначаюцца заталенні прыбярэжных тэрыторый у большасці раёнаў Гомельскай вобласці і ў асобных раёнах Магілёўскай, Брэсцкай і Гродзенскай абласцей. У найбліжэйшыя дні, паводле інфармацыі гідралагаў, на Заходняй Дзвіне, у вярхоўях Дняпра і Сожа рост узроўня вады захаваецца, аднак інтэнсіўнасць яго паменшыцца, на астатніх рэках краіны будзе пераважаць спад.

Сяргей КУРКАЧ.

СЁННЯ

Месяц

Поўня 25 сакавіка.
Месяц у сузор'і Стральца.

Сонца

	Усход	Захад	Даўжыня дня
Мінск	6.49	19.41	12.52
Віцебск	6.37	19.32	12.55
Магілёў	6.39	19.31	12.52
Гомель	6.37	19.26	12.49
Гродна	7.04	19.56	12.52
Брэст	7.06	19.55	12.49


Імяніны

Пр. Аляксандра, Трафіма, Юльяна, К. Амаліі, Віктара, Кірыла, Яўстафія.



Фота Андрэя ФЕАКЦІСТАВА.

ЗАЎТРА



29 САКАВІКА

Даты

Падзеі

Людзі



1894 год — нарадзіўся Віктар Георгіевіч Гарачкін, беларускі вучоны ў галіне тэхналогіі тарфяной вытворчасці, член-карэспандэнт НАН Беларусі. Распрацаваў метад барацьбы з самазагараннем фрэзернага торфу, прапанаваў метады разліку сістэм распрацовак пры праектаванні тарфяных прадпрыемстваў і разлікі палявой сушкі торфу.

1900 год — нарадзіўся Уладзімір Корш-Саблін, беларускі кінарэжысёр і кінаакцёр, народны артыст СССР. Зняў фільмы «Канстанцін Заслонаў», «Пяццю жаваранкі», «Хто смяецца апошнім», «Чырвоная лісце» і іншыя.



1919 год — на з'ездзе беларускіх настаўнікаў Гродзеншчыны быў створаны Цэнтральны беларускі гродзенскі настаўніцкі савет. Арганізацыя сумяшчала функцыі прафсаюза і грамадскага органа па кіраўніцтве беларускімі навучальнымі ўстановамі Гродзенскай губерні, каардынавала работу, педагогічнае і арганізацыйнае забеспячэнне беларускіх школ Гродзеншчыны, вяла абарону правоў беларускіх настаўнікаў, забяспечвала нацыянальныя ўстановы адукацыі ў паветах і валасцях губерні, кадрамі настаўнікаў, вучэбнай літаратурай і інш. З прыходам у Гродна польскіх войскаў у верасні 1919 г. савет быў пазбаўлены памяшкання, яму адмовілі ў афіцыйнай рэгістрацыі.

1949 год — нарадзіўся (в. Добрае Лагойскага раёна) Валянцін Вікенцьевіч Гарохавіч, беларускі матэматык, доктар фізіка-матэматычных навук, прафесар, член-карэспандэнт НАН Беларусі. У 1970—1998 гадах — стажор-даследчык, малодшы, старшы, вядучы, галоўны навуковы супрацоўнік, з 1998-га — загадчык аддзела Інстытута матэматыкі НАН Беларусі. Адначасова з 1990 года — прафесар кафедры БДУ. Аўтар больш за 100 навуковых прац у галіне нелінейнага аналізу і матэматычнай тэорыі аптымізацыі.



845 год — вікінгі напалі і разрабавалі Парыж.

1561 год — нарадзіўся Санторыя, італьянскі ўрач, анатам, фізіёлаг, стваральнік ртутнага тэрмометра і вымяральніка пульсу.

1867 год — у Англіі прыняты Паўночнаамерыканскі акт аб стварэнні Канады.

1886 год — атрымаўшы перамогу ў матчы з Ёганам Цукертортам, Вільгельм Стейніц стаў першым афіцыйным чэмпіёнам свету па шахматах.



ГЕНРЫ ФОРД:

«Кожны, хто перастае вучыцца, — старэе, няважна ў 20 гадоў ці ў 80. Той, хто працягвае вучыцца, застаецца маладым».

УСМІХНЕМСЯ

У Брукліне на Брайтан-біч адзін спрытны адэсіт адкрыў невялікі танны рэстаранчык для эмігрантаў, якія толькі што прыехалі. Першыя наведвальнікі былі ўражаныя афіцыянтам-кітайцам, які бойка размаўляў на іўрыце. Гаспадара спыталі:

— Адкуль у вас кітаец, які размаўляе на чыстым іўрыце?

— Гэта мы яго навучылі, — сказаў гаспадар, — але толькі не кажыце яму: ён думае, што гэта англійская.

— А вы чулі, што ў будучыні не будзе грошай?

— Ды вы што, і ў будучыні таксама?!

Раней са словамі «Мне як звычайна» заходзіў у бар, цяпер — у аптэку.

